



- సర్ గడువు పొడిగింపు!
- ఆగస్టు 3 వరకు నమోదు
- అక్టోబర్ 12న తుది జాబితా
- ఎన్నికల సంఘం కీలక నిర్ణయం

తెలంగాణలో ప్రత్యేక సమగ్ర సవరణ (ఎస్ఎఆర్) నమోదు ప్రక్రియ గడువును కేంద్ర ఎన్నికల సంఘం ఆగస్టు 3 వరకు పొడిగించింది. ముందుగా ఈ నెల 24తో ముగియాలన్న ఎన్నామరేషన్ ఫారాల స్వీకరణకు అదనపు సమయం కల్పించింది. రాష్ట్రంలోని అనేక ప్రాంతాల్లో అవగాహన లోపం కారణంగా నమోదు ప్రక్రియ మందగించిన నేపథ్యంలో ఈ నిర్ణయం తీసుకుంది. (వివరాలు 2లో..)



ప్రాణాలతో వాంగ్‌చుక్ పోరాటం

- ♦ హాకీర్లు జోక్యం కోరుతూ పిటిషన్!
- ♦ 18వ రోజు దీక్ష, 9 కిలోల బరువు తగుదల
- ♦ అత్యంత విషమంగా సీజేపీ నేత ఆరోగ్యం

ఒక పరీక్ష... లక్షల మంది విద్యార్థుల

భవిష్యత్. ఒక అనుమానం... దేశ విద్యా వ్యవస్థపై నమ్మకానికి పెద్ద ప్రశ్న. ఆ ప్రశ్నకు సమాధానం కోసం ఇప్పుడు ఒక వ్యక్తి తన ప్రాణాలనే పణంగా పెట్టాడు. రోజు రోజుకు క్షీణిస్తున్న శరీరం, తగ్గిపోతున్న బరువు, వైద్యుల హెచ్చరికలు... అయినా వెనక్కి తగ్గని సంకల్పం. ఇది కేవలం స్టోనీ వాంగ్‌చుక్ నిరాహార దీక్ష కాదు. ప్రభుత్వ పరీక్షల

వ్యవస్థలో పారదర్శకత, విద్యార్థులకు న్యాయం, ప్రజాస్వామ్యంలో బాధ్యత కోరుతూ సాగుతున్న పోరాటం. ఒక వ్యక్తి ఆరోగ్యం కంటే పెద్దదిగా మారిన ఈ ఉద్యమం ఇప్పుడు దేశ మనస్సాక్షిని ప్రశ్నిస్తోంది. ప్రభుత్వం స్పందిస్తుందా? లేక ఈ పోరాటం మరింత వివాదంగా మారుతుందా అన్న ఆందోళన దేశవ్యాప్తంగా వ్యక్తమవుతోంది. (వివరాలు 2లో..)



ఇరాన్-సౌదీ భాయి భాయి

ట్రంప్‌కు చెయ్యిస్తాన్న గల్ఫ్ కంట్రీ ఇరాన్‌కు చేరువవుతున్న కొత్త వ్యూహం!

అమెరికా-ఇరాన్ ఉద్రిక్తతల మధ్య సౌదీ ఆరేబియా అనుసరిస్తున్న వైఖరి అంతర్జాతీయంగా చర్చనీయాంశమైంది. ఒకప్పుడు ఇరాన్‌కు కఠిన ప్రత్యర్థిగా వ్యవహరించిన రియాద్ ఇప్పుడు ఉద్రిక్తతలు తగ్గించాలని కోరుతోంది. ఇరాన్ అత్యున్నత నాయకుడు అయితో భా అలీ ఖమేనీ

అంతర్జాతీయలకు సౌదీ ప్రతినిధి బృందాన్ని పంపడం విశేషంగా మారింది. అదే సమయంలో సౌదీ విదేశాంగ మంత్రి ఫైస్ల్ బిన్ ఫర్రాన్, ఇరాన్ విదేశాంగ మంత్రి అబ్బాస్ ఆర్కాస్ మధ్య నిరంతర చర్చలు కొనసాగుతున్నాయి. (3లో..)



మీరూ దొరికిపోతారు?

- ఫీక్ నెంబర్ వాడుతున్నారా?
- ఇష్టానుసారంగా నెంబర్ ప్లేటా?
- నకిలీ నంబర్ ప్లేట్లపై ఉక్కుపాదం
- ట్రాఫిక్ పోలీసుల భారీ దాడులు!
- వాహనాలు సీజ్, ఐదు క్రిమినల్ కేసులు

హైదరాబాద్‌లో నకిలీ, మార్పులు చేసిన నంబర్ ప్లేట్లతో రోడ్లపై తిరుగుతున్నారా? ఇష్టానుసారంగా అక్షరాలు, అంకెలు మార్చి ట్రాఫిక్ పోలీసులు కట్టు గప్పి తిరుగుతున్నారా? ప్రభుత్వాన్ని చీల్చే చేయాలనుకుంటే ఇక తప్పించుకోవడం కష్టం. ట్రాఫిక్ పోలీసులు జీరో టాలరెన్స్‌తో భారీ ప్రత్యేక డ్రైవ్ చేపట్టి నకిలీ నంబర్

ప్లేట్లపై ఉక్కుపాదం మోపుతున్నారు. ఇప్పటికే ఐదు క్రిమినల్ కేసులు నమోదు చేసి పలు వాహనాలను సీజ్ చేశారు. హెన్‌ఎస్‌ఆర్‌పీ కాకుండా ఇతర ప్లేట్లు ఉపయోగించడం, అంకెలను దాచడం, స్పిక్టర్లు అతికించడం, తాత్కాలిక ప్లేట్లతో తిరగడం తీవ్ర నేరమని పోలీసులు హెచ్చరిస్తున్నారు. (3లో..)



ఐఐ వర్సెస్ సోషల్ మీడియా

- ఐఐతో సోషల్ మీడియా సురక్షితమేనా?
- హానికర కంటెంట్‌కు అడ్డుకట్ట లేదా?
- ఐఐ పరిమితులపై కొత్త చర్చ
- అసలు ప్రమాదం అలోలిథమ్‌లోనే!

చేతిలోని మొబైల్ స్క్రీన్ ఒక్కసారిగా వెలుగుతుంది. కొన్ని సెకన్లలోనే పందల పోస్టులు, వీడియోలు, రీల్స్ కళ్ల ముందుగా మెరుస్తాయి. వాటి వెనుక కనిపించని పనిచేస్తోన్న అదృశ్య శక్తి AI. ఇప్పుడు వ్యూయర్‌కు కన్పిస్తున్న.. ఏది

చూడాలి, దేన్ని స్క్రీన్ కొట్టాలి. ఏది వైరల్ కావాలి అనేది అదే నిర్ణయిస్తోంది. భద్రత పేరుతో హానికర కంటెంట్‌ను అడ్డుకునే బాధ్యత కూడా అదే భుజాన వేసుకుంది. కానీ ప్రశ్న మాత్రం ఇంకా మిగిలే ఉంది. (3లో..)

₹ 60 వేల కోట్ల పెట్టుబడులు

ప్రూచర్ సిటీకి అమెజాన్ బిగ్ బూస్ట్

- అత్యంత అధునాతనంగా నగర నిర్మాణం
- గ్లోబల్ హబ్‌గా హైదరాబాద్ తీర్చిదిద్దే ప్రణాళిక
- అమెజాన్ డేటా సెంటర్‌కు సీఎం శంకుస్థాపన

ప్రూచర్ సిటీలో అమెజాన్ కొత్త డేటా సెంటర్‌కు ముఖ్యమంత్రి రేవంత్ రెడ్డి శంకుస్థాపన చేశారు. ఈ సందర్భంగా మాట్లాడుతూ తెలంగాణకు వచ్చే పరిశ్రమలకు సింగిల్ విండో విధానంలో వేగంగా అనుమతులు ఇస్తున్నామని చెప్పారు. ప్రతి నెల పెట్టుబడుల పురోగతిపై సమీక్షలు నిర్వహిస్తున్నామని వెల్లడించారు. ప్రూచర్ సిటీ ప్రపంచ స్థాయి సాంకేతిక నగరంగా రూపుదిద్దుకుంటుందని ఆశాభావం వ్యక్తం చేశారు.



రూ.60 వేల కోట్ల భారీ పెట్టుబడి

అమెజాన్ సంస్థ వచ్చే 12 ఏళ్లలో తెలంగాణలో రూ. 60 వేల కోట్ల పెట్టుబడులు పెట్టనుంది. ప్రూచర్ సిటీలో డేటా సెంటర్ విస్తరణ కోసం

202 ఏకరాలు, చందన్‌వెల్లిలో మరో 98 ఏకరాలను ప్రభుత్వం కేటాయించింది. తొలి దశ నిర్మాణ పనులు 24 నెలల్లో పూర్తికానుడగా, మిగతా విస్తరణ పనులు దశలవారీగా కొనసాగునున్నాయి. ఈ ప్రాజెక్టుకు ప్రభుత్వం రూ.125 కోట్ల ప్రోత్సాహకాలు,

రాయితీలు కూడా అందించింది. మూడు ట్రియల్ డాలర్ల లక్ష్యం

2034 నాటికి తెలంగాణ ఆర్థిక వ్యవస్థను ఒక ట్రియల్ డాలర్ స్థాయికి, 2047 నాటికి మూడు ట్రియల్ డాలర్ల స్థాయికి తీసుకెళ్లడమే ప్రభుత్వ లక్ష్యమని

సీఎం స్పష్టం చేశారు. దేశ జీడీపీలో తెలంగాణ వాటాను 10 శాతానికి పెంచాలని సంకల్పం వ్యక్తం చేశారు. ఐఎస్‌బీ, సల్కార్ వంటి ప్రముఖ విద్యాసంస్థల సహకారంతో భవిష్యత్ అభివృద్ధి ప్రణాళికలు అమలు చేస్తున్నామని తెలిపారు. (వివరాలు 2లో..)


పోక్సో అమలులో రాజీ వద్దు

సీఎం రేవంత్ రెడ్డికి పవన్ లేఖ • బాధితుల రక్షణకు ప్రత్యేక వ్యవస్థ

ఆంధ్రప్రదేశ్ ఉప ముఖ్యమంత్రి పవన్ కల్యాణ్ పోక్సో చట్టం సమర్థవంతంగా అమలు కావాలని కోరుతూ తెలంగాణ ముఖ్యమంత్రి రేవంత్ రెడ్డి, ఏపీ ప్రధాన కార్యదర్శి జి. నాయుప్రసాద్‌కు లేఖలు రాశారు. పోక్సో కేసుల్లో నిందితులు బెయిల్ పై బయటకు వచ్చాక బాధితులు, వారి కుటుంబాలను

బెదిరించడం, దాడులు చేయడం వంటి ఘటనలు పెరుగుతున్నాయని ఆందోళన వ్యక్తం చేశారు. పిల్లల భద్రతకు కఠిన చర్యలు తప్పనిసరి అని స్పష్టం చేశారు. • **పోబాద్ ఫుటబల్ ప్రస్థావన** తెలంగాణలోని రంగారెడ్డి జిల్లా పోబాద్ మండలంలో పోక్సో కేసు నిందితుడు బెయిల్ పై

విడుదలైన తర్వాత మైనర్ బాలికతో పాటు ఆరుగురిని హత్య చేసిన ఘటనను పవన్ కల్యాణ్ ప్రస్తావించారు. ఇలాంటి ఘటనలు మరోసారి జరగకుండా పోక్సో చట్టాన్ని పూర్తిస్థాయిలో అమలు చేయాలని సూచించారు. బాధితుల భద్రతకు ప్రత్యేక వ్యవస్థ ఏర్పాటు చేయాలని అవసరం ఉందని పేర్కొన్నారు.



ఢిల్లీలో కేటీఆర్ సీసీఐ పోరు

- విశాఖ ప్లాంట్‌లా ఆడుకోండి
- కేంద్ర మంత్రితో బృందం భేటీ

బీఆర్ఎస్ వర్గం ప్రెసిడెంట్ కేటీఆర్ ఢిల్లీలో కేంద్ర భారీ పరిశ్రమలు, ఉక్కు శాఖ మంత్రి హెచ్.డి. కుమారస్వామిని రైతులు, సీసీఐ సాధన సమితి ప్రతినిధులతో కలిసి కలిశారు. ఆదిరాబాద్‌లోని సిమెంట్ కార్పొరేషన్ ఆఫ్ ఇండియా (సీసీఐ) ఫ్యాక్టరీని వెంటనే పునరుద్ధరించాలని కోచారు.



ఆస్తి వేలం వివాదం

సుప్రీంకోర్టుకు బండ్ల గణేష్ బ్యాంక్ చర్యలపై న్యాయ పోరాటం

ప్రముఖ నిర్మాత, నటుడు బండ్ల గణేష్ తన ఆస్తి వేలం వివాదం కేసులో సుప్రీంకోర్టును ఆశ్రయించారు. యూనియన్ బ్యాంక్ ఆఫ్ ఇండియా చేపట్టిన ఆస్తి వేలం ప్రక్రియను సవాలు చేస్తూ ప్రత్యేక అనుమతి పిటిషన్ (ఎన్ఎంపీ) దాఖలు చేశారు. ఇటీవల తెలంగాణ హైకోర్టు ఇచ్చిన తీర్పును రద్దు చేయాలని సుప్రీంకోర్టును కోచారు. ఈ కేసు వచ్చే సోమవారం విచారణకు వచ్చే అవకాశం ఉంది. (వివరాలు 2లో..)

ప్రేమ పేరుతో వేధింపులు

మాదాపూర్‌లో యువకుడి దారుణ హత్య! హాస్టల్ ఎదుటే, కత్తులతో దాడి కులాంతర ప్రేమ కారణమా?

హైదరాబాద్‌లోని మాదాపూర్ పోలీస్ స్టేషన్ పరిధిలో ఓ యువకుడిని దుండగులు అత్యంత దారుణంగా హత్య చేశారు. హాస్టల్ బయటకు పిలిచి కత్తులతో విచక్షణారహితంగా దాడి చేసి అక్కడికక్కడే చంపేశారు. మృతుడిని వరంగల్ జిల్లా మాదన్నపేట మండలం ఉప్పరపల్లి గ్రామానికి చెందిన చిన్నపల్లి భాస్కర్‌గా పోలీసులు గుర్తించారు. ఈ ఘటన స్థానికంగా తీవ్ర కలకలం రేపింది. (3లో..)



వద్దంటే వానలు..

విరుచుకుపడనున్న వర్షాలు 13 రాష్ట్రాలకు ఐఎండీ హెచ్చరిక!

తెలంగాణ, ఏపీలో ఆవర్తనం ప్రభావం వేగంగా కదులుతున్న రుతుపవనాలు

దేశవ్యాప్తంగా నైరుతి రుతుపవనాలు మరోసారి చురుగా వారాయి. దీంతో భారత వాతావరణ శాఖ (ఐఎండీ) 13 రాష్ట్రాలు, కేంద్ర పాలిత ప్రాంతాలకు భారీ వర్షాల హెచ్చరిక జారీ చేసింది. ఉరుములు, మెరుపులతో కూడిన భారీ నుంచి అతి భారీ వర్షాలు కురిసే అవకాశం ఉందని తెలిపింది. (వివరాలు 2లో..)

పనితీరుకు ప్రాధాన్యం

త్వరలో పదవుల పంపిణీ ఈ నెలలోనే 50 నామినేటెడ్ పోస్టులు టీఎస్‌సీ చీఫ్ కీలక ప్రకటన!

ఈ నెలలోనే 50 నామినేటెడ్ పదవులను భర్తీ చేయనున్నట్లు టీఎస్‌సీ అధ్యక్షుడు మహేష్ కుమార్ గౌడ్ ప్రకటించారు. హైదరాబాద్‌లో మీడియాతో నిర్వహించిన బిల్డ్ చాట్‌లో ఆయన ఈ విషయం వెల్లడించారు. గతంలో సమర్థంగా పనిచేసిన వారికి మళ్లీ అవకాశం కల్పించే అంశాన్ని పరిశీలిస్తున్నట్లు చెప్పారు. పదవుల కేటాయింపులో పనితీరుతో అధిక ప్రాధాన్యం ఉంటుందని స్పష్టం చేశారు.



ఆంధ్రప్రదేశ్ రాజకీయాలకు దిక్సూచిలా నిలిచే రాయలసీమ గడ్డపై ఇప్పుడు ముందస్తు యుద్ధానికి తెరలేచింది. 2029 ఎన్నికల నాటికి నియోజకవర్గాల పునర్విభజన జరిగితే, సీమలో పెరిగే అదనపు స్థానాలు ఎవరికి వరం కానున్నాయి? కుప్పంపై పట్టు కోసం వైఎస్ జగన్ సర్వశక్తులూ ఒడ్డుతుంటే, జగన్ కంచుకోట పులివెందులను ముక్కలు చేసి అక్కడ పాగా వేయాలని నారా లోకేశ్ వ్యూహంగా ఉందని తెలుస్తోంది. ముఖ్యంగా వేంపల్లి కేంద్రంగా టీడీపీ కొత్త జెండా ఎగురవేయాలని చూస్తుండటం కడప జిల్లాలో సెగలు పుట్టిస్తోంది. అటు బద్వేల్ వంటి రిజర్వ్డ్ స్థానాల్లో మారుతున్న సమీకరణాలు, ఇటు ప్రొద్దుటూరులో నేతల పొరు రాజకీయాలను రసవత్తరంగా మార్చాయి. అధికారం దక్కించుకోవాలంటే రాయలసీమలో సత్తా చాటాలిందేనని భావిస్తున్న అధినేతలు, కొత్త నియోజకవర్గాల ద్వారా వేస్తున్న ఎత్తుగడలేమిటో తెలియజేసే ప్రత్యేక కథనం!

◆ సీమ రాజకీయం: పౌరుషాల గడ్డ.. పాలకుల అడ్డా


ఆంధ్రప్రదేశ్ రాజకీయాల్లో రాయలసీమది ఒక ప్రత్యేకమైన స్థానం. కడప, కర్నూలు, అనంతపురం, చిత్తూరు జిల్లాల నుంచే ఎక్కువమంది ముఖ్యమం త్రులు ఎన్నికై సమైక్య రాష్ట్రంతో పాటు ఇప్పటి సవాంధ్రకు సారథులుగా పరిపాలన చేశారు. చరిత్రలో పౌరుషాల గడ్డగా కీర్తించదగిన సీమలో లోషాలు, పౌరుషాలు పిలిస్తే పలుకుతాయి. దైర్యానికి, రాజసానికి పురిటిగడ్డ అయిన ఈ ప్రాంతంలో రాజకీయాలు ఎప్పుడూ 'సువ్యాసేనా' అన్నట్టుగా సాగుతుంటాయి. చరిత్రను తిరిగేస్తే పాలెగాళ్లు అనబడే శౌర్యవంతులు క్రమంగా ప్యాక్షనిస్టులుగా మారి రాజ్యాధికారాన్ని దక్కించుకున్నారు. ఒకనాడు మైవేటు సైన్యాలతో చచ్చి చేసిన ప్యాక్షన్ ఆధిపత్యాలే పల్లెలు మొదలుకొని పట్టణాల దాకా రాజ్యమేలాయి. చిత్తూరులోని కొంత భాగం మినహాయిస్తే కడప, కర్నూలు, అనంతపురం జిల్లాల్లో ప్యాక్షన్ రాజకీయాలు విచ్ఛలించిడిగా సాగాయి. వర్ధాలు, గొడవలు, హత్యలు, ప్రతికారాలు వంటి వ్యవహారాల నుంచే నేటి తరం ప్రజాప్రతినిధులు పుట్టుకొచ్చారు. ఆంధ్ర రాష్ట్రం ఏర్పడిన నాటి నుంచీ రాయలసీమ నేతల ముఖ్యమంతులుగా చెలామణి అవుతుండటం గమనార్హం.

◆ సీఎంల ఖిల్లా: రాయలసీమ అందించిన దిగ్గజ నేతలు

ఏపీకి ముఖ్యమంతులుగా పనిచేసిన వారిలో సీలం సంజీవరెడ్డి, దామోదరం సంజీవయ్య, కోట్ల విజయ భాస్కర్ రెడ్డి, నారా చంద్రబాబు నాయుడు, వైఎస్ రాజశేఖర్ రెడ్డి, నల్లారి కిరణ్ కుమార్ రెడ్డి, వైఎస్ జగన్మోహన్ రెడ్డి వంటి వారంతా సీమ జిల్లాల నుంచి వచ్చిన వారే. రెండుసార్లు సీఎం అయిన సందమూరి తారక రామారావు సైతం సీమ దత్తపుత్రుడిగా చెప్పుకుంటూ హిందూపురం, తిరుపతి నుంచి ఎన్నికయ్యారు. పీపీ సదసీంహారావు సంద్యాల లోక్ సభ నుంచి ఎన్నికై దేశ ప్రధాని అయ్యారు. కర్నూలు నుంచి కోట్ల విజయభాస్కర్ రెడ్డి రెండుసార్లు, చిత్తూరు నుంచి చంద్రబాబు నాలుగుసార్లు, నల్లారి కిరణ్ కుమార్ రెడ్డి సమైక్య రాష్ట్ర చివరి సీఎంగా బాధ్యతలు చేపట్టారు. కడప జిల్లా నుంచి ఒకే కుటుంబానికి చెందిన తండ్రికొడుకులు వైఎస్ఆర్, జగన్ ముఖ్యమంతులుగా వ్యవహరించారు. ప్రస్తుతం సీమ బిడ్డ చంద్రబాబు కుప్పం నుంచి గెలిచి ముఖ్యమంత్రిగా ఉంటే, పులివెందుల నుంచి గెలిచిన జగన్ ప్రతిపక్ష నేతగా సవాళ్లు విసురుతున్నారు. అనేక పోరాటాలు, వ్యూహాలకు ప్రతిబింబంగా నిలిచిన రాయలసీమ తనదైన ప్రత్యేకతను చాటుతోంది.

◆ నియోజకవర్గాల పునర్విభజన: సీమలో పెరగనున్న అసెంబ్లీ స్థానాలు

వచ్చే 2029 ఎన్నికల నాటికి రాయలసీమలో రాజకీయాలు మరింత రసవత్తరంగా మారనున్నాయి. నియోజకవర్గాల పునర్వ్యవస్థీకరణలో భాగంగా ఏపీలో సీట్లు పెరిగే అవకాశం ఉండటం ఇప్పుడు చర్చనీయాంశమవుతోంది. ప్రస్తుతం రాష్ట్రంలో 175 నియోజకవర్గాలు ఉండగా, అవి దాదాపు 263 స్థానాలకు చేరుకోవచ్చని అంచనా. ఒకవేళ మహిళా బిల్లు పాస్ కాకున్నా, పునర్విభజన చట్టం ప్రకారం ఒక్కో పార్లమెంటు పరిధిలో రెండు స్థానాల చొప్పున



ర్ధాల ఏర్పాటు దిశగా

సుమారు 225 స్థానాలకు పెంచాల్సి ఉంటుంది. ఢిల్లీపల్ల రాయలసీమలో 14 సీట్లు పెరిగే అవకాశం ఉంది. జనాభా అధారంగా డిలిమిటేషన్ జరిగితే ఈ సంఖ్య మరింత పెరగవచ్చు. ముఖ్యంగా చంద్రబాబు సొంత జిల్లా చిత్తూరు, జగన్ ఇలాకా కడప జిల్లాల్లో ఈ ప్రక్రియ రాజకీయ సెగలు పుట్టిస్తోంది. ఉమ్మడి చిత్తూరులోని కుప్పంపై పట్టు కోసం గత ఎన్నికల్లో వైసీపీ తీవ్రంగా ప్రయత్నించినా చంద్రబాబు వరుస విజయాలకు ట్రైక్ వేయలేకపోయింది. అప్పటి మంత్రి పెద్దిరెడ్డి రామచంద్రారెడ్డి నేతృత్వంలో మరింత పట్టు సాధించాలని టీడీపీ భావిస్తోంది.

◆ 2029 వ్యూహాలు: అధికార, ప్రతిపక్షాల మధ్య ఆధిపత్య పోరు

2024 ఎన్నికల్లో టీడీపీ కూటమి ఘనవిజయం సాధించిన నేపథ్యంలో, 2029 నాటికి పెరిగే సీట్లలో ఢిల్లీన నాయకులను నిలబెట్టడంపై రెండు పార్టీలు దృష్టి సారించాయి. వైసీపీని తుడిచిపెట్టాలని టీడీపీ, మళ్ళీ అధికారం దక్కించుకోవాలని వైసీపీ ఇప్పటి నుంచే కనరత్న చేస్తున్నాయి. రాయలసీమలోని 52 నియోజకవర్గాలు... డిలిమిటేషన్ తర్వాత మరో 12 నుండి 14 వరకు పెరిగే అవకాశం ఉంది. ముఖ్యంగా కడప, కర్నూలు, అనంతపురం, చిత్తూరు వంటి ప్రధాన కేంద్రాల్లో అర్బన్, రూరల్ నియోజకవ

య. పులివెందుల, కుప్పం, హిందూపురం, తిరుపతి వంటి కీలక స్థానాలు విభజనకు గురవుతాయా అనే చర్చ జరుగుతోంది. కుప్పంను రెండుగా విభజిస్తే అక్కడ బలమైన నాయకత్వంతో భవిష్యత్తులో మరింత పట్టు సాధించాలని టీడీపీ భావిస్తోంది. కుప్పంకు దగ్గరలోని మండలాలను కలిపి కొత్త నియోజకవర్గం ఏర్పాటు చేయడం ఆ పార్టీ వ్యూహం.

◆ పులివెందుల చిలిక: వేంపల్లి కేంద్రంగా టీడీపీ పదునైన ఎత్తుగడలు

జగన్ సొంతగడ్డ పులివెందులను సైతం రెండుగా చీల్చే అవకాశం ఉన్నట్లు సంతకాలా వస్తున్నాయి. పులివెందుల నియోజకవర్గంలో వేంపల్లి ప్రస్తుతం ప్రధాన కేంద్రంగా ఉంది. ఇక్కడ టీడీపీ ఇంచార్జ్ టీటెక్ రవి నాయకత్వంలో ఆ పార్టీ పట్టు పెంచు

కుంటోంది. వేంపల్లిని కొత్త అసెంబ్లీ స్థానంగా చేస్తే అక్కడ పసుపు జెండా ఎగురవేయాలని టీడీపీ భావిస్తోంది. పులివెందుల గడ్డపై వైఎస్ కుటుంబాన్ని ఓడించడం కష్టమైనా, వేంపల్లిలో గెలిచి ఆ సంతృప్తిని పొందాలన్నది నారా వారి వ్యూహంగా కనిపిస్తోంది. ఇటీవల పులివెందుల జడ్పీటీసీ ఉప ఎన్నికలో కూటమి విజయం సాధించడం జగన్ కు మింగుడుపడని విషయంగా మారింది. ఆ ఎన్నికల సమయంలో వైఎస్ అవినాష్ రెడ్డి అరెస్ట్ కావడం, పోలింగ్ ముగిసే వరకు ఆయనను పోలీసులు తిప్పడం వంటి పుటసాని వైసీపీని ముందు జాగ్రత్తగా మేల్కొల్పిపాటు. అందుకే రాబోయే అసెంబ్లీ ఎన్నికలను ఇరు పార్టీలు అత్యంత ప్రతిష్టాత్మకంగా తీసుకుంటున్నాయి.

◆ లోకేశ్ సారథ్యం: కడప జిల్లాను కొల్లగొట్టడమే లక్ష్యం

వచ్చే ఎన్నికల్లో చంద్రబాబు కంటే ఎక్కువగా నారా లోకేశ్ కడప రాజకీయంపై దృష్టి సారించే అవకాశం ఉందని విశ్లేషకులు భావిస్తున్నారు. కడపలో వైసీపీకి స్థానం లేకుండా చేయాలన్నది టీడీపీ ప్రధాన లక్ష్యం. 2024 ఎన్నికల్లో కడపలోని 10 స్థానాల్లో ఏడోంటిని కూటమి కైవసం చేసుకోగా, వైసీపీ కేవలం మూడు స్థానాలకే పరిమితమైంది. ఆ మిగిలిన మూడింటిని కూడా కొల్లగొట్టాలని టీడీపీ అడుగులు వేస్తోంది. కడప రూరల్, ప్రొద్దుటూరు నుంచి కొత్త నియోజకవర్గాలతో పాటు వేంపల్లి, లక్ష్మిరెడ్డిపల్లి, పోరుమామిళ్ల వంటి స్థానాలు ఏర్పడతాయని అంచనా. కడప రెండుగా చీలితే ఒక స్థానంలో ముస్లిం మైనారిటీలకు, మరో స్థానంలో రెడ్డి సామాజిక వర్గానికి ప్రాధాన్యత లభించే అవకాశం ఉంది.



అధికారానికి.. ముఖద్వారం

సీమ

- ◆ రాయలసీమ రాజకీయ రణక్షేత్రం
- ◆ పౌరుషాల గడ్డపై పదునైన వ్యూహాలు
- ◆ సీమలో మారుతున్న సమీకరణాలు
- ◆ నియోజకవర్గాల విభజనతో కొత్త ట్విస్ట్
- ◆ కుప్పం, పులివెందులలో కొత్త రణం!



◆ ప్రొద్దుటూరు రాజకీయం: నేతల మధ్య పెరిగిన పోటీ

జిల్లాలో భిన్నమైన రాజకీయం నడిచే ప్రొద్దుటూరులో నియోజకవర్గ విభజన జరిగితే పోటీ మరింత తీవ్రం కానుంది. ఇక్కడ పదవులు తక్కువైనా, నేతలు మాత్రం లెక్కకు మించి ఉంటారు. ఒకరికి ఒకరు తీసిపోని విధంగా రాజకీయాలు చేయడంలో వీరు దిట్టలు. మరోవైపు పులివెందుల నుంచి పట్టే వేంపల్లి స్థానంలోనూ పోటీదారుల సంఖ్య అధికంగా ఉండే అవకాశం ఉంది. పులివెందులలో జగన్ ను ఢీకొనడం కష్టమన్న సర్వేల నేపథ్యంలో, వేంపల్లిలో పట్టు సాధించి విజయం సాధించే టీడీపీ పక్కా ప్లాన్ తో ఉంది. నారా కుటుంబం వేంపల్లిపై ప్రత్యేక పోకెస్ పెట్టడానికి కారణం ఇదే. పులివెందులలో విజయాప కాశాలు తక్కువగా ఉన్నప్పటికీ, వేంపల్లి ద్వారా వైసీపీ కోటలో పగుళ్లు సృష్టించవచ్చని వారి అంచనా.

◆ సామాజిక సమీకరణాలు: ఎస్సీ స్థానాల మార్పుపై ఉత్కంఠ

సీట్లు పెంపు ప్రభావం సామాజిక సమీకరణాలపై కూడా పడే అవకాశం ఉంది. కొత్త నియోజకవర్గాల పల్ల దళితులు, మైనారిటీలకు మరిన్ని అవకాశాలు రావచ్చని భావిస్తున్నారు. కడప జిల్లాలోని బద్వేలు, రైల్వే కోడూరు ఎస్సీ స్థానాల స్థితిగతుల్లో మార్పులు వచ్చే సూచనలు కనిపిస్తున్నాయి. రైల్వే కోడూరు ఎస్సీ రిజర్వ్డ్ గానే కొనసాగినప్పటికీ, బద్వేలును జనరల్ కేటగిరికి మార్చవచ్చనే పుకార్లు విశాఖ చేస్తున్నాయి. ఢిల్లీపల్ల రెండు మార్చీల నుంచి కొత్త నాయకత్వాలు రంగంలోకి వస్తున్నాయి. వైసీపీ నుంచి ఎమ్మెల్యే గోవిందరెడ్డి బావమరిది విశ్వనాథరెడ్డి అభ్యర్థిగా నిలబడాలని చూస్తున్నారు. గోవిందరెడ్డి తన కుమారుడిని కూడా రాజకీయాల్లోకి తెచ్చే అలోచనలో ఉన్నారు. ఈ మార్పులు బద్వేలు రాజకీయాలను కొత్త మలుపు తిప్పుతున్నాయి.

◆ బద్వేలు రణం: కొత్త తరం నేతల ఆధిపత్య పోరు

టీడీపీలో బద్వేలు స్థానం కోసం తీవ్రమైన పోటీ నెలకొంది. వీరాద్రి వారసుడిగా రిశిష్ రెడ్డి పోటీ పడుతుండగా, డీసీసీబీ వైర్లన్ సూర్యనారాయణ రెడ్డి ఆయనకు అడ్డుకట్ట వేసే ప్రయత్నం చేస్తున్నారు. బద్వేలు ఇంచార్జ్ పవనిని చేజిక్కించుకోవాలని సూర్యనారాయణ రెడ్డి నియోజకవర్గంలో పర్యటిస్తూ తనదైన కేడర్ ను తయారు చేసుకుంటున్నారు. దాదాపు నాలుగు దశాబ్దాల రాజకీయ ఏకచక్రాధిపత్యానికి ట్రైక్ వేయాలని ఆయన పట్టుదలతో ఉన్నారు. ఒకవేళ నియోజకవర్గాల విభజనలో పోరుమామిళ్ల కొత్త స్థానంగా ఏర్పడితే, రిశిష్ సూర్యనారాయణ రెడ్డిలో ఒకరికి అక్కడ అవకాశం ఇచ్చి పార్టీలో సమన్వయం చేయవచ్చని అధిష్టానం ఆలోచిస్తోంది. మొత్తం మీద రాయలసీమలోని నాలుగు ఉమ్మడి జిల్లాల్లో చిత్తూరు, కడప అత్యంత కీలకంగా మారనున్నాయి.

◆ చంద్రబాబు సంకల్పం: కడపలో పసుపు జెండా రెపరెపలు

నారా కుటుంబం ప్రస్తుతం కడప జిల్లాపై పూర్తిస్థాయిలో పట్టు బిగించాలని నిశ్చయించుకుంది. ఉమ్మడి కడప జిల్లాలో అదనంగా ఏర్పడే నియోజకవర్గాలను తమ ఖాతాలో వేసుకోవాలని టీడీపీ ఉవ్వెత్తురుతోంది. జగన్ కు సొంత జిల్లాలో పట్టు లేకుండా చేయాలని చంద్రబాబు, లోకేశ్ పట్టుదలతో పని చేస్తున్నారు. ఇప్పటికే పలుమార్లు జిల్లాలో పర్యటించిన వారు కేడర్ కు దిశానిర్దేశం చేశారు. కడప అభివృద్ధిపై ప్రత్యేక శ్రద్ధ కనబరుస్తూ ఇక్కడి ప్రజలను ఆకట్టుకునే ప్రయత్నం చేస్తున్నారు. నారా లోకేశ్ తన టీఎం మరింత పటిష్టం చేసుకుంటూ, రాబోయే ఎన్నికల్లో కడపలో టీడీపీ జెండాను పాతదమే లక్ష్యంగా పాపాలు కదుపుతున్నారు. సీమ రాజకీయాల్లో ఈ మార్పులు వచ్చే ఎన్నికల్లో ఏ మలుపు తిరుగుతాయో చూడాలి.

◆ సీమ తీర్పు: ఎవరిది వ్యూహం.. ఎవరిది విజయం?

రాయలసీమ కేవలం ఒక ప్రాంతం కాదు, ఆంధ్రప్రదేశ్ రాజకీయ భవిష్యత్తును నిర్ణయించే పవర్ హౌస్. రానున్న నియోజకవర్గాల పునర్విభజన ఈ గడ్డపై సరికొత్త అధికార సమరాని నాంది పలకబోతోంది. కుప్పం కోటను కాపాడుకుంటూనే పులివెందుల గడప దాటి వైఎస్ఆర్ కంచుకోటలో పాగా వేయాలని లోకేశ్ భావిస్తుంటే, పట్టు కోల్పోయిన చోట తిరిగి ప్రాభవం చాటాలని జగన్ తహతహలాడుతున్నారు. కొత్తగా ఏర్పడే ప్రతి నియోజకవర్గం ఒక కొత్త యుద్ధ క్షేత్రమే. అటు నారా వారి వ్యూహాలు, ఇటు వైఎస్ఆర్ వారసత్వ పోరాటాల మధ్య సీమ ఓటరు ఎటు మెగు చూపుతారన్నది ఇప్పుడు మిగిలిన ప్రశ్న. పౌరుషాల గడ్డపై సాగుతున్న ఈ ఆధిపత్య పోరులో అంతిమ విజేత ఎవరో కాలమే నిర్ణయించాలి!



చివర్లో స్వదేశానికి తిరిగి వెళ్లేందుకు సిద్ధమవుతున్న

ప్రపంచకప్ లక్ష్మం

- రోహిత్ కు ప్రీ హ్యూండ్
- గంభీర్ మాస్టర్ ప్లాన్!

2027 వన్డే ప్రపంచకప్ పై చర్చలు జోరుగా సాగుతున్న వేళ భారత జట్టు ప్రధాన కోచ్ గా తమిళ గంభీర్ కీలక నిర్ణయం తీసుకున్నట్లు సమాచారం. కెప్టెన్ రోహిత్ శర్మ తన సహజ శైలిలోనే ఆదాలని స్పష్టంగా సూచించినట్లు తెలుస్తోంది. భవిష్యత్తు పై వస్తున్న ఊహగానాలు పట్టించుకోవద్దని, మైదానంలో స్వేచ్ఛగా తన ఆటను ఆస్వాదించాలని గంభీర్ చెప్పినట్లు జట్టు వర్గాలు వెల్లడించాయి.

- ఒత్తిడి వద్దన్న టీమ్ మేనేజ్మెంట్

ఇంగ్లండ్ తో తొలి వన్డేలో రోహిత్ కేవలం 11 పరుగులకే అవుటయ్యాడు. ఈ ప్రదర్శన తర్వాత విమర్శలు పెరిగినా జట్టు యాజమాన్యం మాత్రం అతడిపై పూర్తి విశ్వాసం ఉంచినట్లు సమాచారం. నిరంతరం విశ్లేషణలు, విమర్శలు ఎదురైతే ఆటపై ప్రభావం పడుతుందని భావిస్తోంది. ప్రశాంతమైన మానసిక స్థితిలో ఉంటే రోహిత్ మ్యాచ్ గమనాన్ని ఒక్కసారిగా మార్చగలడని

కోచ్ భావిస్తున్నట్లు తెలుస్తోంది.

- అనుభవానికి పెద్దపీట

తెల్లబంతి క్రికెట్ లో భారత జట్టుకు రోహిత్ ఎన్నో విజయాలు అందించిన ఆటగాడని జట్టు వర్గాలు గుర్తు చేస్తున్నాయి. అలాంటి ఆటగాడికి స్వేచ్ఛ ఇస్తేనే అత్యుత్తమ ప్రదర్శన వస్తుందని అభిప్రాయపడుతున్నాయి. ప్రతి ఇన్నింగ్స్ ను అతిగా విశ్లేషించడం కంటే అతని అనుభవంపై నమ్మకం ఉంచడం జట్టుకు ఉపయోగకరమని భావిస్తున్నట్లు సమాచారం. రోహిత్ సహజ దూకుడు కొనసాగితే ప్రత్యర్థులపై మరింత ప్రభావం చూపగలడని విశ్వసిస్తున్నారు.

- 2027 ప్రపంచకప్ పై ఊహగానాలు

2027 ప్రపంచకప్ నాటికి రోహిత్ శర్మ వయసు 41 సంవత్సరాలు ఉంటుంది. దీంతో అతని భవిష్యత్తుపై ఇప్పటికే అనేక కథనాలు వస్తున్నాయి. సీనియర్ అటగాళ్లకు బదులుగా యువ ఆటగాళ్లకు అవకాశాలు ఇవ్వచ్చనే ప్రచారం కూడా జరుగుతోంది. అయితే



ప్రస్తుతం అలాంటి నిర్ణయాలపై ఎలాంటి చర్చ లేదని జట్టు వర్గాలు స్పష్టం చేసినట్లు తెలుస్తోంది.

- ప్రస్తుతం లక్ష్మం ఒక్కటే

రోహిత్ భవిష్యత్తుపై ఇప్పుడే నిర్ణయం తీసుకునే పరిస్థితి లేదని జట్టు యాజమాన్యం భావిస్తున్నట్లు సమాచారం. ప్రస్తుతం జరుగుతున్న మ్యాచ్ లో అత్యుత్తమ ప్రదర్శన ఇవ్వడంపైనే పూర్తి దృష్టి పెట్టినట్లు తెలుస్తోంది. రోహిత్ మానసికంగా ప్రశాంతంగా ఉంటే అతని నుంచి అత్యుత్తమ ఆట వస్తుందని గంభీర్ సమ్మతస్తున్న సమాచారం. అందుకే ఫలితాల ఒత్తిడి లేకుండా పూర్తి స్వేచ్ఛ ఇవ్వాలనే వ్యూహాన్ని అమలు చేస్తున్నారని క్రికెట్ వర్గాలు చెబుతున్నాయి. ప్రస్తుతం భారత జట్టు దృష్టి పూర్తిగా ఇంగ్లండ్ సిరీస్ పైనే కేంద్రీకృతమై ఉంది.

ఐసీసీ సంచలన నిర్ణయం

- వన్డే, టీ20లో కొత్త నిబంధనలు
- మ్యాచ్ లకు మరింత ఉత్కంఠ
- మారుతున్న ప్రపంచకప్ ఫార్మాట్

అంతర్జాతీయ క్రికెట్ మండలి... ఐసీసీ వన్డే ప్రపంచకప్, టీ20 ప్రపంచకప్ టోర్నీల ఫార్మాట్ లో భారీ మార్పులను ప్రకటించింది. స్కాట్లాండ్ లోని ఎడిన్ బర్గ్ లో జరిగిన వార్షిక సమావేశంలో ఈ నిర్ణయాలకు ఆమోదం లభించింది. పోటీ స్థాయిని పెంచడం, ప్రతి మ్యాచ్ కు మరింత ప్రాధాన్యం కల్పించడం, అభిమానులకు ఉత్కంఠభరిత అనుభవం అందించడమే లక్ష్యమని ఐసీసీ వెల్లడించింది.

వన్డే ప్రపంచకప్ కు మూడు దశలు

14 జట్లతోనే వన్డే ప్రపంచకప్ కొనసాగుతుంది. అయితే టోర్నీ నిర్వహణ విధానంలో కీలక మార్పు తీసుకొచ్చారు. మొదటి దశలో ర్యాంకింగ్ లో చివరి మూడు స్థానాల్లో ఉన్న జట్లు 'సూపర్ సిరీస్' అడతాయి. ఇందులో అగ్రస్థానంలో నిలిచిన ఒక్క జట్టు మాత్రమే ప్రధాన దశకు అర్హత సాధిస్తుంది. రెండో దశలో 12 జట్లను రెండు గ్రూపులుగా విభజించి మొత్తం 30 మ్యాచ్ లు నిర్వహిస్తారు. ప్రతి గ్రూప్ లో తొలి



మూడు స్థానాల్లో నిలిచిన జట్టు, అదనంగా మెరుగైన ప్రదర్శన చేసిన మరో జట్టు కలిసి 'సూపర్ 7' దశకు చేరుకుంటాయి.

'సూపర్-7' తో సమీప్ రేసు

కొత్తగా ప్రవేశపెట్టిన 'సూపర్ 7' దశలో ఏడు జట్లు

రౌండ్ రాబిన్ పద్ధతిలో తలపడతాయి. ఈ దశలో ప్రతి మ్యాచ్ కీలకంగా మారనుంది. పాయింట్ల పట్టికలో తొలి నాలుగు స్థానాల్లో నిలిచిన జట్లు సెమీఫైనల్ కు అర్హత సాధిస్తాయి. టీగ దశ నుంచే ప్రతి మ్యాచ్ కు అధిక ప్రాధాన్యం లభించేలా ఈ ఫార్మాట్ రూపొందించినట్లు ఐసీసీ తెలిపింది.

బాయ్ కాట్ అరెంటీనా



- ఫిఫాపై పక్షపాత ఆరోపణలు
- 75 లక్షల సంతకాల సేకరణ
- ఆన్ లైన్ పిటిషన్ కలకలం
- మెస్సీ జట్టుపై తీవ్ర విమర్శలు

2026 ఫిఫా ప్రపంచకప్ లో డిఫెండింగ్ చాంపియన్ అర్జెంటీనాపై ప్రపంచవ్యాప్తంగా వివారం చెలరేగింది. అర్జెంటీనాను టోర్నమెంట్ నుంచి వెంటనే బహిష్కరించాలని కోరుతూ ఆన్ లైన్ లో

భారీ పిటిషన్ ప్రారంభమైంది. ఇప్పటికే 75 లక్షల మందికిపైగా ఈ పిటిషన్ కు మద్దతు తెలిపినట్లు ప్రచారం జరుగుతోంది. ఈ పరిణామం ప్రపంచ ఫుట్ బాల్ వర్గాల్లో తీవ్ర చర్చకు దారితీసింది. ఇంగ్లండ్ తో సెమీఫైనల్ కు ముందు ఈ వివాదం మరింత వేడెక్కింది. 'అర్జెంటీనా అవుట్' పేరుతో సాగుతున్న ఈ ప్రచారంలో ఫిఫా, మ్యాచ్ రిఫరీలు అర్జెంటీనా కెప్టెన్ లియోనెల్ మెస్సీకి అనుకూలంగా వ్యవహరిస్తున్నారనే ఆరోపణలు చేశారు. విశేషమేమంటే నిర్ణయించినట్లుగా వ్యవహరిస్తున్నారని పిటిషన్ లో పేర్కొన్నారు.

గోల్డెన్ బూట్ పోరు..

మెస్సీకి ఎంబాప్పే గట్టి సవాల్!


2026 ఫిఫా ప్రపంచకప్ లో గోల్డెన్ బూట్ అవార్డు కోసం లియోనెల్ మెస్సీ, క్రిస్టియో ఎంబాప్పే మధ్య హోరాహోరీ పోటీ కొనసాగుతోంది. ప్రస్తుతం ఇద్దరూ ఎనిమిది గోల్డ్ తో సమంగా ఉన్నప్పటికీ, మూడు అసిస్టులతో ఎంబాప్పే స్వల్ప ఆధిక్యంలో ఉన్నారు. ఫ్రాన్స్ పైనల్ అవకాశాన్ని

కోల్పోయినా మూడో స్థానం మ్యాచ్ లో అతడికి మరో అవకాశం ఉంది. మరోవైపు ఇంగ్లండ్ తో జరిగే సెమీఫైనల్ లో మెస్సీ గోల్ లేదా అసిస్టు సమోదాయ చేస్తే రేసులో ముందంజ వేయొచ్చు. అర్జెంటీనా పైనల్ కు చేరితే అదనపు మ్యాచ్ కూడా మెస్సీకి కలిసి వచ్చే అవకాశం ఉంది. దీంతో గోల్డెన్ బూట్ విజేత ఎవరనే ఉత్కంఠ చివరి మ్యాచ్ ల వరకు కొనసాగుతుంది. ప్రపంచకప్ ట్రోఫీతో పాటు ఈ వ్యక్తిగత పురస్కారం కోసం జరిగే పోరు కూడా అభిమానుల్లో ఆసక్తిని మరింత పెంచుతోంది.



అల్లు అర్జున్ తో మలయాళ దర్శకుడు బసిల్ జోసెఫ్ సినిమా

ఐకాన్ స్టార్ అల్లు అర్జున్ తో మలయాళ దర్శకుడు బసిల్ జోసెఫ్ సినిమా చేయబోతున్నారనే వార్తలు గత కొంతకాలంగా సోషల్ మీడియాలో వైరల్ అవుతున్నాయి. అయితే ఇప్పటివరకు ఈ ప్రాజెక్టుపై అధికారిక ప్రకటన రాకపోయినా, తాజాగా బసిల్ జోసెఫ్ చేసిన ఓ సోషల్ మీడియా పోస్ట్ ఈ వార్తలకు మరింత బలం చేకూర్చింది. బసిల్ జోసెఫ్ తన ఇన్స్టాగ్రామ్ పేజీలో ఐకాన్ అని రాసి ఉన్న క్యాప్ షూట్ చేశారు. ఈ ఒక్క పోస్ట్ ప్రస్తుతం టాలీవుడ్, మాలీవుడ్ వర్గాల్లో చర్చ నీయాంశంగా మారింది. 'ఐకాన్' అనేది అల్లు అర్జున్ కు అభిమానులు పెట్టిన బిరుదు కావడంతో, ఈ పోస్ట్ ఆయనతో చేయబోయే సినిమాపై చరోక్తంగా ఇచ్చిన హిట్ అని నెటిజన్లు భావిస్తున్నారు. అల్లు అర్జున్, బసిల్ జోసెఫ్ కలిసి సినిమా చేయనున్నారనే ప్రచారం చాలా రోజులుగా సాగుతోంది. ఇటీవల అల్లు శిరీష్ వివాహ వేడుకలో బసిల్ జోసెఫ్ పాల్గొనడం కూడా ఈ ఊహగానాలకు మరింత బలం ఇచ్చింది. ఇద్దరి మధ్య కథా వర్ణలు ఇప్పటికే జరిగినట్లు సినీ వర్గాల్లో టాక్ వినిపిస్తోంది. అయితే ప్రాజెక్టును ఇంకా అధికారికంగా ప్రకటించలేదు. 'మిస్టర్ మురళి' తో 'సూపర్ హీరో జానర్ లో తన సత్తా చాటిన బసిల్ జోసెఫ్, 'శక్తిమాన్' కథను అల్లు అర్జున్ తో తెరకెక్కించ బోతున్నారనే ప్రచారం కూడా జరిగింది. అయితే ఆ వార్తలను దర్శకుడు ఇప్పటికే ఖండించారు. బిస్మిల్ చేయబోయేది పూర్తిగా కొత్త కథనేని స్పష్టం చేశారు. కథ వివరాలను మాత్రం గోప్యంగా ఉంచుతున్నారు. ఈ క్రేజీ ప్రాజెక్టును అల్లు కుటుంబానికి చెందిన ప్రముఖ నిర్మాణ సంస్థ గీతా ఆర్ట్స్ నిర్మించే అవకాశాలు ఉన్నట్లు ఇండస్ట్రీ వర్గాలు చెబుతున్నాయి. అధికారిక ప్రకటన వచ్చే వరకు దీనిపై పూర్తి స్పష్టత రానప్పటికీ, ప్రాజెక్ట్ దాదాపు ఖరారైనట్లే ప్రచారం సాగుతోంది. ప్రస్తుతం అల్లు అర్జున్ దర్శకుడు అట్లీ తెరకెక్కిస్తున్న భారీ పాన్ ఇండియా చిత్రం 'రాకా' షూటింగ్ లో బీజాగా ఉన్నారు. ఈ సినిమా పూర్తయ్యాక దర్శకుడు లోకేష్ కనగరాజ్ తో మరో భారీ ప్రాజెక్ట్ చేయనున్నారు. ఈ రెండు చిత్రాల తర్వాత బసిల్ జోసెఫ్ దర్శకత్వంలో సినిమా ప్రారంభమయ్యే అవకాశాలు కనిపిస్తున్నాయి. సమాచారం ప్రకారం, అట్లీ సినిమా బిస్మిల్ కెరీర్ లో 22వ చిత్రం కాగా, లోకేష్ మూవీ 23వ చిత్రంగా రానుంది. బసిల్ జోసెఫ్ ప్రాజెక్టును అల్లు అర్జున్ తన 25వ చిత్రంగా ప్లాలాన్ చేస్తున్నట్లు టాలీవుడ్ లో ప్రచారం జరుగుతోంది.



ప్రభాస్ పేరు ఐంటే అదే గుర్తుకొస్తుంది

హీరోయిన్ పూజా హెగ్డే ఆసక్తికర వ్యాఖ్య

స్టార్ హీరోయిన్ పూజా హెగ్డే తాజాగా ప్రభాస్ గురించి చెప్పిన మాటలు సోషల్ మీడియాలో వైరల్ అవుతున్నాయి. ప్రభాస్ తో కలిసి రాధేశ్యామ్ సినిమాలో నటించిన రోజులను గుర్తు చేసుకుంటూ ప్రభాస్ వ్యక్తిత్వం, ఆయన అతిథ్యం గురించి ఆమె చేసిన వ్యాఖ్యలు అభిమానులను ఆకట్టుకుంటున్నాయి. ఇటీవల పూజా ఓ మీడియాకు ఇచ్చిన ఒక ఇంటర్వ్యూలో పూజా హెగ్డే మాట్లాడుతూ.. 'ప్రభాస్ పేరు చెప్పగానే నాకు ముందుగా గుర్తొచ్చేది భోజనమే అని ఆయన భోజనాన్ని దొంగిలించాలనిపిస్తుందని అన్నారు. రాధేశ్యామ్ షూటింగ్ సమయంలో ఆయన పంపించే ఫుడ్ డబ్బా కోసం అందరం ఎదురు చూసేవారని.. నాకు కూడా ప్రతిరోజూ ఎంతో రుచికరమైన వంటకాలు పంపించేవారు' అని చెప్పారు. ఆమె ఇంకా మాట్లాడుతూ.. 'రాధేశ్యామ్ షూటింగ్ కు సంబంధించిన ఎన్నో జ్ఞాపకాలు ఉన్నాయి. కానీ వాటిలో నాకు ఎక్కువగా గుర్తుందిపోయింది ప్రభాస్ పంపించే భోజనమే. ఆయన పంపించే డబ్బా ఎప్పుడూ ప్రత్యేకంగా ఉండేది. ఎంతో ప్రేమగా అందరికీ ఆహారం పంపించేవారు. నాకు కూడా చాలా రకాల వంటకాలు తినిపించారు. ఆ అతిథ్యాన్ని ఎప్పటికీ మర్చిపోలేను' అని తెలిపారు. ఇదిలాఉంటే.. ప్రభాస్ షూటింగ్ సెట్ లో తన సమరచర నటులు, సాంకేతిక నిపుణులకు ఇంటి భోజనం పంపించడం కొత్త విషయం కాదు. ఇప్పటికే సైప్ అలిఖాన్, కలీనా కపూర్, శ్రద్ధా కపూర్, పృథ్వీ రాజ్ సుకుమారన్ వంటి స్టార్లు ఆయన అతిథ్యానికి ఫిదా అయ్యారు. ఇప్పుడు పూజా హెగ్డే కూడా అదే విషయాన్ని మరోసారి ప్రస్తావించడంతో ప్రభాస్ అభిమానులు రాజా ఎక్కడ ఉన్నా రాజేరా అంటూ ఈ వ్యాఖ్యలను సోషల్ మీడియాలో వైరల్ చేస్తున్నారు.

మధ్య తరగతి జీవితాల కష్టాలే.. మిస్టర్ మిడిల్ క్లాస్



ఎంత ధనవంతులైనా ఏదో ఒక సందర్భంలో మధ్య తరగతి జీవితాన్ని అనుభవించేవారే. ఆ జీవితాల వెనుకందే కష్టాల్ని విస్తోవాత్మకంగా తెరపైకి తీసుకు రావడం ఓ గొప్ప కళ అన్నారు నటుడు శ్రీకాంత్. ఆయన కథానాయకుడిగా నటించిన చిత్రం 'మిస్టర్ మిడిల్ క్లాస్'. లయ కథానాయిక. జి.నాగేశ్వర్ రెడ్డి దర్శకుడు. జీకే, సీఎన్ నిర్మాతలు. ఈ చిత్రం ఈ నెల 17న ప్రేక్షకుల ముందుకు రానుంది. ఈ సందర్భంగా హైదరాబాద్ లో విడుదలకు ముందస్తు వేడుక జరిగింది. సినీ ప్రముఖులు వి.వి.వి.నారాయణ్, దశరథ్, కోన వెంకట్ ముఖ్య అతిథులుగా హాజరయ్యారు. వేడుకలో ఉద్దేశించి శ్రీకాంత్ మాట్లాడుతూ 'వేంకటేశ్వర సామి పాత్ర లేకపోతే ఈ సినిమానే లేదు. అలాంటి గొప్ప పాత్రని రాజేంద్రప్రసాద్ చేశారు. ఈ సినిమా ప్రయాణం నా పాత రోజుల్ని గుర్తు చేసింది' అన్నారు. రాజేంద్రప్రసాద్ మాట్లాడుతూ 'అలాంటి గొప్ప పాత్ర చేసే అవకాశం రావడం నా అదృష్టం. శ్రీకాంత్ తో 'శ్రేష్ఠంగా వెళ్లి లాభంగా రండి' మొదలుకొని పలు విజయవంతమైన సినిమాలు చేశా' అన్నారు. దర్శకుడు మాట్లాడుతూ 'శ్రీకాంత్ తో సినిమా చేయడం నాకు ఎప్పుడూ హాయిగా ఉంటుంది. రాజేంద్రప్రసాద్ ఈ సినిమాకి వెన్నెముకలా నిలిచారు' అన్నారు. ఈ కార్యక్రమంలో నటులు అలీ, ధనరాజ్, వృద్ధిరాజ్, ఛాయాగృహకుడు అంజి, సంగీత దర్శకుడు సాయికార్తీక్ పాటు ఇతర చిత్రబృందం పాల్గొంది.